

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ శ్రీనివాసరామానుజమహాదేశికైః (మైసూర ఆండవన్) అనుగృహీతా

॥ శ్రీనాథమునిస్తు తిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమన్నాథమునయే నమః  
శ్రీమతే రామానుజాయ నమః

## ॥ శ్రీనాథమునిస్తు తిః ॥

సమగ్రభక్తియోగాయ జ్ఞానవైరాగ్యయోగినే ।  
నమాంసి నాథమునయే లబ్ధసర్వార్థసంపదే ॥ 1 ॥

యదుపజ్ఞ మశేషవైష్ణవశ్రీః  
ప్రథితా యోగరహస్యవిచ్చ యేన ।  
శరకోపమునిర్విలోకిత స్తం  
విబుధం నాథమునిం నమామి నిత్యం ॥ 2 ॥

యస్మిన్నన్వయ ఈశ్వరో మునిరితి ఖ్యాతో ద్విజన్మోదభూత్  
పుణ్యే శ్రీశరమర్షణాభిధకులే తస్య ప్రజ్ఞే సుతః ।  
నామ్నా నాథముని స్సనాథయతి నో యోఽద్యాపి భాగ్యాధికాన్  
తం శ్రీవైష్ణవతంత్రదర్శినమహం నౌమ్యన్వహం యోగినం ॥ 3 ॥

భాగ్యోత్తరే శోభకృదాఖ్యవత్సరే  
శ్రీవీరనారాయణభాసురే పురే ।  
ద్వంద్వే త్వనూరాధ ఉడున్యహీనే  
యోఽవాతరత్తం ప్రణమామి భక్త్యా ॥ 4 ॥

రాకాధికః కాంతతనుః స్వకాలే  
చౌలాదిభిః కర్మభి రాత్తతేజాః ।  
సర్వాణి సామాన్యవిశేషశాస్త్రా-  
ణ్యధీత్య రేజే విదుషం భజే తం ॥ 5 ॥

తారుణ్యపూర్ణే వయసి శ్రీతే యః  
కారుణ్యపూర్ణామరవిందవల్లీం ।

ఆత్మానురూపాం పరిణీయ యస్యాం  
 లేభే సుతం హీశ్వరమాశ్రయే తం || 6 ||

కుర్వన్నాత్మజమాత్మధర్మనిరతం తత్తోపదేశోత్సుకః  
 స్వార్చామూర్తిమముం సమర్చ్య వరదం శ్రీవీరనారాయణం |  
 తత్త్వం వేదశిరోనిగూఢమనఘం యో బోధయన్నన్వహం  
 శిష్యేభ్యోఽతిముదా నినాయ సమయం సర్వం తమాసేవయే || 7 ||

అర్చావతారమహిమాతిశయానురూపాః  
 సౌలభ్యముఖ్యగుణభూషణభాసురాస్తాః |  
 దివ్యస్థలేష్వనుబుభూషురుదాత్తమూర్తిః  
 యఃప్రస్థిత స్స్వజనయుక్త ఉపాశ్రయే తం || 8 ||

గత్వోదీచీదిశాస్థాన్యనుపమసుషమాబంధురాణ్యుత్తమాని  
 స్థానాన్యాసేవ్య సమ్యక్ భగవత ఇతరాణ్యాదరాన్మోదమానః |  
 భక్త్యా రూపాణ్యపూర్వాణ్యఖిలజనమనోనేత్రహారీణి వీక్ష్య  
 ప్రాచీనాచార్యనిష్ఠాసరణి మభినతోఽస్మ్యస్మదుత్తారకం తం || 9 ||

స్వప్నే చాజ్ఞాపితో య స్సపది భగవతా వీరనారాయణేన  
 క్షేత్రాధీశానుమత్యా పునరపి మహితా మాజగామాత్మభూమిం |  
 తత్త్వోద్బోధేన కాలం సకలమపి నయన్ పూర్వవత్ యస్థిత స్తం  
 తత్తత్తిర్థాధివాసప్రముదితమనసం చింతయే నాథ మంతః || 10 ||

యాత్రార్థినః కతిచిదాయయు రాలయే తే  
 నారాయణస్య సవిధే జగురైశగాధాః |  
 ఆరా వితి ద్రవిడసూక్తినపైకయుక్తాః  
 శ్రుత్వాద్భుతా రుఘటితి తాశ్చ వివిత్సు రాహా || 11 ||

ఏతాదృశీః శ్రుతిమనోహరభావబంధాః  
 గాధాసహస్రఘటితా ఇతి భాంతి నూనం |  
 భో వైష్ణవాః! కరుణయా వదతాఖిలా మే  
 ధన్వోఽస్మ్యతో ను శృణవా ఇతి తం నమామి || 12 ||

గాధాసహస్ర మఖిలం తు వయం న విద్యుః  
 గాయేమ చేత్ దశక మేక మిదం న చాన్యత్ |  
 వైవాస్మదీయపురవాసిషు కోఽపి వేత్తి  
 గ్రంథోఽపి నేత్యకథి యం ప్రతి తైః శ్రయే తం || 13 ||

తీర్థప్రసాదే సమవాప్య పశ్చాత్  
 దేవాయ విజ్ఞాప్య గతేషు తేషు |  
 ఏష ప్రబంధ క్వ లభేత మేఽద్యే-  
 త్యాశాగృహీతో య ఉపాస్మహే తం || 14 ||

హృద్యా ఇమా వకుళభూషణయోగివాచః  
 తజ్జన్మదాతృ కురుకాపురమేవ గత్వా |  
 పృచ్ఛామి తత్ర యది లభ్యత ఇత్యవేత్య  
 ప్రాతిష్ఠతానుపద మాకలయే మునిం తం || 15 ||

శరారి నగరీపతిం వకుళభూషణం చాదరాత్  
 ప్రణమ్య సుచిరం స్థిత స్తదను తత్ర కంచిత్ ద్విజం |  
 పరాంకుశపదాశ్రయం సమభివంద్య తస్మై తదా  
 నిజాగమనకారణం త్వకథయన్ముదా తం భజే || 16 ||

లుప్తా దివ్యప్రబంధా వకులధరముని-  
 ప్రేష్ఠవక్త్రాబ్జనిర్యత్-  
 వాణీపీయూషధారాధరణిసురవరా-  
 స్వాదదూరా బభూవుః |

కింతు శ్రీకణ్ణినుణ్ణిత్యతిశయమహితా  
 ద్వ్యష్టపద్యాతిహృద్యా  
 గీతిః మాధుర్యధుర్యా మధురకవి కృతా  
 గీయతేఽత్ర త్యవిప్రైః || 17 ||

ద్వాదశసహస్రవారం గాయన్ గాథా లభేత సంసిద్ధిం |  
 శిష్టజనశ్రుతిరేషేత్యుత్తరవచసా ముమోద తం వందే || 18 ||

హర్షప్రకర్షభరితః ప్రణమన్ ద్విజం తాం  
 అధ్యాపయాద్య కృపయేతి చ యాచమానః |  
 యోఽధీతవాంశ్చ మధురోక్తితతీః ప్రసన్న-  
 చిత్తో బభూవ సతతం మునిమానతోఽస్మి || 19 ||

ప్రబంధ మతిసుందరం మధురసూరిగీతం మునిః  
 జగావథ శరారి రప్యతనువాచ మూచే ముదా |  
 నివేదయ కి మీప్సితం త్వితి తతో భవత్సాక్షయః  
 మదీయరసనావశా స్ఫురితి తం యయాచే స్తువే || 20 ||

దివ్యప్రబంధ మఖిలం హి చతుస్సహస్ర-  
 కల్పం గుణోత్తర మపూర్వరసప్రధానం |  
 అష్టాంగయోగవిషయం చ రహస్య మిష్టం  
 జగ్రాహ యోగవిధిత స్త ముపైమి నాథం || 21 ||

ఆచార్యా బ్రహ్మనందిప్రభృతయ ఉదీతా  
 ఆదికాలే యుగస్య  
 త్రయ్యంతానాం యథాసన్ శరమథనముని-  
 శ్చాపి యస్యాత్మభాగ్యాత్ |  
 ఆచార్యోఽభూచ్ఛ యోగే ప్రతనమతవిదా-  
 చార్యమాలాద్యమూర్తిః

శ్రీమద్రామానుజార్యప్రథితగురుగురోః  
తాత మీడ్యం నమామి || 22 ||

రమానియోగాత్ కురుకాపురీశః  
పదాత్ పరస్మాత్ అవతీర్య యస్మై |  
ద్వయం తథా యోగరహస్యమాహ  
నాథాయ తస్మై మునయే నమోఽస్తు || 23 ||

కంచిత కాలం వసన్ య శ్శతరిపునగరే బోధయన్నాత్మతత్వం  
తత్రత్యేభ్యః పునశ్చ స్వనగర ముపయాతోఽధ్వదివ్యస్థలాని |  
గత్వా సంసేవ్య కుర్వన్ భగవత ఉదితం మంగలాశాసనం చ  
సత్కాలక్షేపనక్తః సుజనపరిణుతః తం ప్రపద్యే మునీంద్రం || 24 ||

కదాచిత్ ఆహూయ చ భాగినేయౌ  
అధ్యాప్య యత్తాః శతకోపసూక్తిః |  
యువాం ఇహోధ్యాపయతం శ్రితేభ్యః  
భక్త్యేతి యస్తం ప్రణమామి నాథం || 25 ||

యో దివ్యనాదానుగుణానుగీత  
క్రమేణ లోకే ప్రకటిచకార |  
తతో జనా నాథమునీతి నామ్నా  
సమాహ్వయన్ తం ప్రణమామ్యభీక్షం || 26 ||

గానయోగశాస్త్రచాతురీ మవేక్ష్య చోళరాట్  
ఆహ్వయత్ తిరశ్చకార యో విరక్తిభూమిరాట్ |  
విశ్వస్పర్శప్రభృత్యపారభూతయ స్త్రణీకృతాః  
యేన తం నమామి నాథయోగినం సదా ముదా || 27 ||

శిష్యాః అష్టౌ హి శిష్యాః శ్రయణగుణయుతాః పుండరీకాక్షముఖ్యాన్  
 భాగ్యాత్ యోగైకలబ్ధద్రవిడనిగమగత్ర్యేకసాహస్రపద్యైః |  
 హృద్యైః అధ్యాప్య ధీమాః జగతి బుధవరాః యశ్చ కృత్వా ముమోద  
 శ్రేష్ఠం యోగైకనిష్ఠం జగదవనచణం తం మునిం నౌమి నాథం || 28 ||

అష్టాంగయోగక్రమం ఆప్రయోగం  
 శిష్యాయ తస్మై కురుకావలాయ |  
 ఉపాదిశత్ యోగరహస్యం ఉర్వాస్యం  
 ప్రచారయేత్యాహ త మాశ్రయేఽహం || 29 ||

ఆహూయాత్మజం ఈశ్వరం తవ సుతో మే పౌత్ర ఉత్పత్స్యతే  
 నామ్నా యామున ఇత్యుపాహ్వాయ చ తం తస్మై సరోజేక్షణ |  
 సర్వాః దార్శనికాః సమాహితమనా అర్థాః ముదోపాదిశే-  
 త్యాదిశ్యావిశతి స్మ యోగ మనఘం నాథం మునిం తం భజే || 30 ||

మృగవిహృతయే చోశాధీశే ప్రయాత్య చ కాననం  
 పరిజనయుతే ప్రత్యాయాతే స్వపత్తనం అధ్వని |  
 మునివరసుతే తా తం ప్రత్యాహతుః పిత! ఆగతాః  
 గృహమధి ధనుష్కంతౌ ఏకః కపిః తరుణీ చ నః || 31 ||

నిశ్చయైతాం వాచం సపది హృది రామః తదనుజః  
 ధరాజాతా యాతాః స్యుః ఇహ పవమానాత్మజ ఇతి |  
 బ్రువాణః తన్మార్గానుగతిహృదయః యః స్వగృహతః  
 ప్రతస్థే భక్త్యా తం సకలజననాథం మునిం అయే || 32 ||

అత్యంతదూరం అనుధావ్య చ యో న లేభే  
 అంతర్హితం తం అవలోకితుకామ ఏవ |  
 యోగేన భూయ అనుభూయ తదేకయోగః  
 భేజే య ఉత్తమపదం ముని మాశ్రయే తం || 33 ||

శ్రీమాన్ నారాయణో నః పతిః అమితదయః

తాదృశో నైవ చాన్యః

సాక్షాత్ మోక్షప్రదాతా భవతి చ పురుషా-

ర్థస్స ఏవేతి బోధుం।

బంధుః దివ్యప్రబంధః పరమపురుషసం-

బంధవాన్ నాన్య ఆస్తే

ఇత్యావేద్యాధియోగం స్థితి ముపదిశతాత్

యోగతో యోగమర్మ ॥ 34 ॥

ఇత్థం నాథమునిప్రభావకలితాం యోగానుబంధాం స్తుతిం

యోగాదేవ సుగీతవాన్ సులలితాం గోపాలసూరిర్ముదా।

ఏతాం యే గురుభక్తిసక్తమనసః నిత్యం పఠంత్యాదరాత్

తే యాంత్యాత్మహితైకయోగ మచిరాత్ సర్వార్థదం మంగళం ॥ 35 ॥

॥ ఇతి శ్రీనాథమునిస్తుతిః సంపూర్ణా ॥